



۲۲۔ مچھلیوں کا شکار

شفیق الرحمن

پہلی بات:

بچوں کی خیالی دنیا بڑی عجیب ہوتی ہے۔ جن انوکھی چیزوں کے بارے میں سوچتے ہیں، وہ سب چیزیں انھیں دکھائی دیتی ہیں، جیسے پریاں، دیو، بھوت، شہزادے وغیرہ۔ بچے جب آپس میں ملتے ہیں تو وہ اپنی خیالی دنیا کا تذکرہ بڑے مزے لے کر کرتے ہیں اور ہر بات کوچ سمجھتے ہیں۔ کبھی اپنی خیالی چیزوں کوچ ثابت کرنے کے لیے وہ ایسا کچھ کر جاتے ہیں کہ انھیں نقصان اٹھانا پڑتا ہے۔ ذیل کے مزیدار سبق میں بچے اس بھیل سے مچھلیاں پکڑ لانے کو اپنا کارنامہ بتاتے ہیں جس میں مچھلیاں پائی ہی نہیں جاتیں۔

مچھلیاں حاصل کرنے کے لیے چھیرے ندیوں، تالابوں اور سمندر کا رُخ کرتے ہیں۔ مچھلیوں کا شکار جہاں انسانوں کی ایک ضرورت ہے وہیں ایک دلچسپ مشغله بھی ہے۔ اس مضمون میں مچھلیوں کے شکار کا ایک دلچسپ واقعہ بیان کیا گیا ہے۔

جان پہچان:


اُردو کے ممتاز مزاح نگار شفیق الرحمن ۹ نومبر ۱۹۲۰ء کو روہنگ کے ایک مقام کانور میں پیدا ہوئے۔ انہوں نے ۱۹۳۲ء میں کنگ ایڈورڈ میڈیلکل کالج، لاہور سے ایم۔بی۔بی۔ ایس کا امتحان اعزاز کے ساتھ پاس کیا۔ میڈیلکل امتحان میں نمایاں کامیابی کی وجہ سے انھیں اٹڈیں آرمی میڈیلکل سروس میں لے لیا گیا۔ پاکستان بن گیا تو وہ پاکستانی فوج کا حصہ بن گئے اور میجر جزل کے عہدے تک ترقی کی۔

شفیق الرحمن کے مزاح کا انداز بہت ہلاکا چکلا اور نہایت شاستہ ہے۔ ان کی تحریریں عوام میں بہت مقبول ہیں۔ ان کے مضامین کے مجموعوں میں ”شکوفے، موجز، حماقتیں، مزید حماقتیں، اور دجلہ“ زیادہ مشہور ہوئے۔ ۱۹ مارچ ۲۰۰۰ء کو اول پنڈی میں ان کا انتقال ہوا۔

ہم ہر اتوار بھیل کے کنارے گزارتے۔ بڑے اہتمام سے مچھلیاں پکڑنے کا پروگرام بنتا۔ مچھلیاں بھوننے کا سامان بھی ساتھ ہوتا۔ ہمارے مچھلیاں پکڑنے کے طریقے بھی صحیح تھے لیکن ہم نے کبھی وہاں ایک بھی مچھلی نہیں پکڑی۔ انجینئر صاحب اور ڈاکٹر صاحب کا خیال تھا کہ اس بھیل میں مچھلیاں بالکل نہیں ہیں۔ بھیل کے پانی میں کوئی خرابی تھی۔ اس میں معدنیات کے کچھ ایسے اجزاء شامل تھے جن کی وجہ سے مچھلیاں زندہ نہیں رہ سکتی تھیں لیکن ہمیں اس پر بالکل یقین نہ آتا۔ ایسی خوشنما بھیل میں تو مچھلیاں دوڑ دوڑ سے آکر رہیں گی۔

ہم اُداس ہوتے یا ہمیں دھمکایا جاتا تو ہم سیدھے بھیل کا رُخ کرتے۔ گھاس پر پیٹھ جاتے۔ بادشاہوں، پریوں اور بحری ڈاکوؤں کی کہانیاں پڑھتے۔ ذرا سی دیر میں ہم بھول جاتے کہ اس خوبصورت گوشے کے علاوہ دنیا کے اور حصے بھی ہیں جہاں اسکول ہیں۔ اسکول کا کام ہے، ماسٹر صاحب کی ڈانٹ ہے، گھروالوں کی گھٹکیاں ہیں۔

ہم دوسرے کنارے کی باتیں کرتے جسے دیکھنے کا ہمیں بے حد شوق تھا۔ ہم قیاس آرائیاں کرتے کہ وہاں کیا کچھ ہوگا، شاید وہاں کسی قسم کی دنیا ہوگی۔ ہم نے کئی مرتبہ ارادہ کیا کہ بھیل کو عبرور کر کے دوسری طرف جا پہنچیں لیکن ہمیں کشتی نہ مل سکی، نہ ہمیں تیرنا آتا تھا۔



ہم چاندنی رات میں جھیل کے کنارے بیٹھ کر ایک دوسرے کو پریوں کی کہانیاں سناتے تو جیسے سارے کردار ہماری آنکھوں کے سامنے چلنے پھرنے لگتے۔ چاندنی کچھ یوں بدل جاتی اور دوسرا کنارہ ایسا پُسر خطيہ معلوم ہونے لگتا کہ ہم تجھ پریوں کے ملک میں پہنچ جاتے۔

اگر وہ جھیل وہاں نہ ہوتی تو نہ جانے ہمارے دن کیونکر گزرتے۔ کیونکہ گھر میں ہر ایک ہم دونوں کا دشمن تھا اور ڈانٹ پلانے پر تلا ہوا تھا۔ اُن کا روئیہ یہ تھا کہ اگر کچھ کیا ہے تو کیوں کیا ہے اور اگر نہیں کیا ہے تو کیوں نہیں کیا؟ ان دونوں سب کے دلوں میں یہ خیال بیٹھ گیا تھا کہ ہم دونوں نہایت نالائق ہیں اور بالکل نہیں پڑھتے۔ اب تا بدلہ حسب معمول آبادی سے دور کسی ویرانے میں ہوا اور مجھے روفی کے بیباں بیچج دیا گیا۔ گھر سے ہر خط میں تاکید آتی کہ لڑکے کی پڑھائی کا خاص خیال رکھا جائے۔ چنانچہ خاص سے بھی زیادہ خیال رکھا جاتا۔ گیہوں کے ساتھ گھن باقاعدہ پستا اور ننھے میاں کی خوب تواضع ہوتی۔ ننھے میاں سونے سے پہلے بڑے خشوع و خضوع سے دعا مانگتے کہ رب العالمین! ہمارے کنبے والوں کو نیک ہدایت دے اور بتا کہ چھوٹے بچوں کے ساتھ کیسا سلوک کیا جاتا ہے کیونکہ اب تک یہ لوگ اس سے بے بہرہ ہیں۔

ایک دن گھر میں سب بیٹھے با تیں کر رہے تھے۔ جھیل کی باتیں شروع ہو گئیں۔ مچھلیوں کے متعلق ان کے شبہات بدستور تھے۔ ہم نے بڑے وثوق سے کہا کہ وہاں بڑی بڑی مچھلیاں ہیں۔ ہم اکثر پکڑتے رہتے ہیں۔ ہم نے کئی مرتبہ انھیں بھوٹا بھی ہے۔ بولے اچھا، اس مرتبہ پکڑو تو گھر لانا۔ ہم بھی چکھیں گے۔

اگلے اتوار کو ہم صحیح سے شام تک چھڑیاں پانی میں ڈالے بیٹھے رہے لیکن کچھ نہ ملا۔ والپسی پر بازار میں مچھلی والے سے بڑی بڑی مچھلیاں خریدی گئیں اور باورچی کے حوالے کی گئیں۔ اتفاق سے اس شام کو سب کہیں باہر مدعو تھے۔ گھر میں صرف میں اور روفی تھے اور ایک بزرگ جو ننھے میاں کو ساتھ بٹھا کر کھانا کھایا کرتے تھے۔ رات کو انھیں اچھی طرح دکھائی نہیں دیتا تھا۔ ننھے میاں پہلے تو دسترخوان پر بیٹھتے تھے؛ پھر چپکے سے اٹھ جاتے۔ ادھر بلیاں قطار باندھے منتظر ہوتیں اور بڑے اطمینان کے ساتھ آبیٹھتیں۔ وہ یہی سمجھتے کہ ننھے میاں ساتھ بیٹھے ہیں۔ چنانچہ وہ بار بار بلیوں سے کہتے، ”برخوردار! بھوٹ کے مت رہنا۔“ چیزیں اٹھا اٹھا کر ان کے سامنے رکھتے۔ ”یہ چکھو برخوردار..... یہ بھی کھاؤ برخوردار!“ ادھر بلیاں بڑے سکون سے کھاتیں۔

چنانچہ ہماری خریدی ہوئی مچھلیاں اس روز بلیوں نے کھائیں۔ اگلی مرتبہ ہم جھیل پر گئے اور مچھلیاں خرید لائے تو نہ جانے کس کے مشورے سے مچھلیاں ڈاکٹر صاحب کے ہاں بیچج دی گئیں۔ اس سے اگلی مرتبہ انجینئر صاحب کے ہاں۔ پھر ایک روز کیا ہوا کہ سب کے سامنے مچھلی والا حساب لے کر آگیا۔ دراصل ہمارا جیب خرچ ختم ہو چکا تھا اور مچھلیاں اُدھار آ رہی تھیں۔ سب کو پتا چل گیا۔ ہمارا خوب مذاق اُڑایا گیا۔

معنی واشارات



خشوع و خضوع	- عاجزی کرنا، گرگڑانا
-	انجان
-	شبہات
-	یقین
-	بے بہرہ
-	وثوق

قیاس آرائی	- سوچنا، خیال کرنا
پُسرخ	- جادو بہرا
تواضع	- خاطر مدارات، مراد پٹائی
گیہوں کے ساتھ گھن پنا	{ کسی بڑی مصیبت میں بے قصور لوگ بھی پھنس جاتے ہیں

عبارت آموزی

• درج ذیل اقتباس پڑھ کر نیچے دیے ہوئے سوالوں کے جواب لکھیے:

کسی جگہ دو گپ باز بیٹھے شیخی بگھار رہے تھے۔ ایک نے کہا، ”ایک مرتبہ میں شکار کے لیے نکلا تو کئی دنوں تک بھکتا رہا۔ آخر ایک دن اچانک شیر نظر آیا۔ میں نے فوراً نشانہ باندھا اور فائر کر دیا۔ میری آہٹ پاتے ہی شیر پیڑ کی آڑ میں چھپ گیا۔ میری بندوق کی گولی بھی کم ہوشیار نہ تھی۔ وہ بھی ایک پیڑ کی آڑ میں رکی رہی اور تھوڑی دیر بعد شیر کے باہر نکلتے ہی اسے جاگی۔ شیر وہیں ڈھیر ہو گیا۔“
دوسرے گپ نے کہا، ”میرا واقعہ تو اور بھی عجیب ہے۔ میں ایک مرتبہ ہمالیہ کی ترائی میں سیر کر رہا تھا اور بالکل نہتھا تھا۔ اچانک ایک شیر میرے سامنے آ گیا۔ میں قطعی نہ گھبرا�ا اور اس سے کہا، ”واہ میاں شیر! کپڑے بھی نہیں پہنے، نگ وھر نگ ہی چلے آئے۔ بس پھر کیا تھا۔ شیر وہیں مارے شرم کے مر گیا۔“

- ۱۔ پہلی گپ میں کون سی بات ناقابلِ یقین ہے؟
- ۲۔ دوسرا گپ سے روزمرہ تلاش کر کے لکھیے۔
- ۳۔ دونوں گپ باز کیا بتانا چاہتے ہیں؟

سرگرمی/منصوبہ:

- ۱۔ مختلف قسم کی مچھلیوں کی تصویریں حاصل کر کے انھیں اپنی بیاض میں چسپاں کچھے اور ان کے بارے میں مختصر معلومات لکھیے۔
- ۲۔ مچھلی اور حضرت یونس سے متعلق مشہور واقعہ حاصل کر کے پڑھیے اور اپنے ساتھیوں کو سنائیے۔
- ۳۔ جھیل پانی کا ایک قدرتی ذخیرہ ہے۔ پانی حاصل کرنے کے اور بھی قدرتی اور مصنوعی ذرائع موجود ہیں۔ ان ذرائع کے نام معلوم کر کے لکھیے۔

ایک جملے میں جواب لکھیے:

- ۱۔ شفیق الرحمن کہاں پیدا ہوئے؟
- ۲۔ شفیق الرحمن کی کون سی کتابیں مشہور ہیں؟
- ۳۔ جھیل کے کنارے کس قسم کی کہانیاں پڑھی جاتی تھیں؟
- ۴۔ مصنف اور روشنی جھیل کو کیوں عبور نہیں کر پاتے تھے؟
- ۵۔ ننھے میاں سونے سے پہلے کیا دعا مانگا کرتے تھے؟
- ۶۔ مچھلیوں کے متعلق کہا گیا جھوٹ کس طرح ٹھلا؟
- ۷۔ مصنف اور روشنی کا مذاق کیوں اڑایا گیا؟

مختصر جواب لکھیے:

- ۱۔ جھیل میں مچھلیوں کے نہ ہونے کی کیا وجہ بیان کی گئی ہے؟
- ۲۔ جھیل کی سیر کا حال کس طرح ہیاں کیا گیا ہے؟
- ۳۔ بازار سے مچھلیاں کیوں خریدی گئی تھیں؟
- ۴۔ خریدی ہوئی مچھلیاں بیلوں نے کیوں کھائیں؟



سبق کی مدد سے درج ذیل جملے مکمل کیجیے:

- ۱۔ ذرا سی دیر میں ہم بھول جاتے کہ.....
- ۲۔ ہم قیاس آرائیاں کرتے کہ.....
- ۳۔ دوسرا کنارہ ایسا پُر سحر خڑھ معلوم ہونے لگتا کہ.....
- ۴۔ سب کے دلوں میں یہ خیال بیٹھ گیا تھا کہ.....
- ۵۔ پھر ایک روز کیا ہوا کہ.....



زور قلم

شکاری اپنے شکار کے قصے بڑھا چڑھا کر بیان کرتے ہیں یا کپیں ہائکتے ہیں۔ شکاریوں کے کئی لطیفے مشہور ہیں۔ اپنی پسند کا کوئی لطیفہ اپنے الفاظ میں لکھیے۔

مضارع

سبق آخري گلاب، میں آپ نے پڑھا ہے:
ایک دن ایاز نے پوچھا، ”کیا بڑا رہی ہو، دادی؟“
اس جملے میں ”بڑا نے“ کا کام زمانہ حال میں جاری ہے۔

اب یہ جملہ دیکھیے:

ہم کل پیچ دیکھنے جا رہے ہیں۔

اس جملے کے فعل جا رہے ہیں، سے ایسا معلوم ہوتا ہے کہ پیچ دیکھنے جانے کا کام جاری ہے لیکن یہ کام کل ہو گا۔ اس لیے یہ جملہ زمانہ حال کا نہیں، مستقبل کا ہے۔ کچھ جملوں کے افعال سے معلوم ہوتا ہے کہ ان کے کام کا وقت حال بھی ہو سکتا ہے اور مستقبل بھی جیسے:

- ۱۔ چاہے کسی کے منہ میں پانی تک نہ جائے لیکن پہلے تمہاری پوچا کرے۔
 - ۲۔ پرماتما میری خط معاون کر دے۔
 - ۳۔ ہٹتا ہے کہ ماروں قروی۔
 - ۴۔ اللہ کرے آپ جلدی ٹھیک ہو جائیں۔
- ایسے زمانے کو جس سے حال اور مستقبل دونوں کا اظہار ہو، اسے ”**مضارع**“ کہتے ہیں۔ پڑھے ہوئے اس باق سے مضارع کے جملے تلاش کر کے لکھیے یا ایسے ہی پانچ نئے جملے بنائیے۔

زمانہ مستقبل

ذیل کی مثالوں کو پڑھ کر ان کے (افعال کے) زمانے پر غور کیجیے۔

۱۔ دس گناہ پر ان کا مال کون خریدے گا؟

۲۔ میں تو مانگ مانگ کر کھاؤں گی۔

۳۔ بوڑھی کا کی میری آواز سنتے ہی اٹھ بیٹھیں گی۔

۴۔ جو بولے گا، اس کو مزہ چکھا دوں گا۔

۵۔ آخر لوٹ کر ادھر ہی سے گزرے گا۔

۶۔ جب روٹیاں ختم ہو جائیں گی تو میں کیا کھاؤں گا؟

۷۔ یہ سارے پھول جھڑ جائیں گے تو میری زندگی کا چراغ بھی مل ہو جائے گا۔

خط کشیدہ افعال سے معلوم ہوتا ہے کہ ان کا زمانہ ابھی آنے والا ہے یعنی یہ سارے کام آنے والے وقت میں ہوں گے (ابھی ہوئے نہیں ہیں) ایسے افعال کے زمانے کو ”**زمانہ مستقبل**“ کہا جاتا ہے۔

• پڑھے ہوئے اس باق سے زمانہ مستقبل کے پانچ جملے تلاش کر کے لکھیے۔

ادبی لطائف

ہوں یا آپ؟
داغ نے کہا، ”شعر تو بلاشبہ آپ ہی اچھا کہتے ہیں لیکن اس کا کیا علاج کہ لوگ میرے ہی شعروں کو زیادہ پسند کرتے ہیں۔“

کنهیا لال کپور ایک بار مولانا آزاد سے ملنے گئے۔ مولانا نے ان کے لیے چائے تیار کی۔ کپور نے چائے کا ایک گھونٹ لے کر منہ بنا یا اور کہا، ”بے حد تلخ ہے۔“
مولانا نے مسکراتے ہوئے جواب دیا، ”پیے جاؤ، پیے جاؤ۔
تلخ ہمیشہ ہی تلخ ہوتا ہے۔“

☺ پنڈت ہری چند اختر نے طویل عرصے کے بعد عبد الحمید عدم کو کسی مشاعرے میں دیکھا لیکن پہچان نہ سکے کیونکہ عدم صاحب کافی فربہ انداز ہو چکے تھے۔ عدم نے انھیں دیکھ کر خود آگے بڑھ کر کہا، ”پنڈت جی! میں عدم ہوں۔“ اختر صاحب نے بے ساختہ کہا، ”اگر عدم کا یہ حال ہے تو وجود کیا ہوگا؟“

☺ ایک صاحب جو داغ دہلوی کی مقبولیت اور شہرت کو حاصل نہ گا ہوں سے دیکھتے تھے اور بزم خود بہت بڑے شاعر تھے، ایک دن داغ دہلوی سے راہ میں مل کر کہنے لگے، ”حضرت! آج میرا اور آپ کا فیصلہ ہو جائے۔ فرمائیے میں اچھا شعر کہتا